

ರಾಕಣ್ ಭದ್ರಾಚಿ ಪಿರ್ಗಜ್, ಆಂಜೆಲೊರ್

ಎಪ್ರಿಲ್ 2, ಸೊಮಿಯಾಚಾ ಕಷ್ಟಾಂಚೊ ಆಯ್ತಾರ್

1. ಆಯ್ತಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ. ಖುರ್ಸಾವಾಟೆಂತ್, ಲಿತುರ್ಜೆಂತ್ ಆನಿ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ
2. ಫಾಲ್ಯಾ/ಆಜ್ 7.45 ವರಾರ್ ಗಾರ್ಡಿಯನ್ ಏಂಜಲ್ ಇಸ್ಕೊಲಾಚಾ ಮೈದಾನಾರ್ ತಾಳಿಯೊ ಬೆಂಜಾರ್, ಪುರ್ಸಾಂವ್ ಉಪ್ರಾಂತ್ ಸಂಭ್ರಮಿಕ್ ಮೀಸ್ 9.30 ವರಾಂಚೆಂ ಮೀಸ್ ಆಸ್ತೆ ನಾಂ.
3. ಆಜ್ ತಾಳಿಯಾಂಚಾ ಆಯ್ತಾರಾಚಾ ಸಂಭ್ರಮಿಕ್ ಮಿಸಾಕ್ ಕುಮಕ್ ಕೆಲೆಲ್ಯಾಂಕ್, ತಾಳಿಯೊ ಹಾಡ್ನ್ ದಿಲ್ಲ್ಯಾಂಕ್, ನಿತಳ್ ಕೆಲ್ಲ್ಯಾಂಕ್, ಪುರ್ಶಾವಾಚಿ ಮಾಂಡಾವಳ್ ಕೆಲ್ಲ್ಯಾಂಕ್ ಆನಿ ಹ್ಯಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ಸರ್ವಾಂಕ್ ಕಾಳ್ಜಾಂ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ.
4. ಫಾಲ್ಯಾ ಸೊಮಾರಾ ಆನಿ ಮಂಗ್ಳರಾ ಸಾಂಜೆರ್ 5.30 ವರಾಂ ಧಾವ್ನ್ 6.30 ವರಾಂ ಪರ್ಯಾಂತ್ ಕುಮ್ತಾರಾಂ ದವರ್ಲ್ಯಾಂತ್. ಕುಮ್ತಾರಾಕ್ ಎಕ್ಲೊ ಸಯ್ರೊ ಯಾಜಕ್ ಆಸ್ತೊಲೊ. ರೆತಿರೆ ವೆಳಾರ್ ಕೊಣಾಕ್ ಕುಮ್ತಾರ್ ಜಾಂವ್ಕ್ ಅವ್ಕಾಸ್ ಮೆಳೊಂಕ್ ನಾ ತಾಣಿಂ ಪುರ್ಸತ್ ಕರ್ನ್ ಬೊರೆಂ ಕುಮ್ತಾರ್ ಜಾವ್ನ್ ಫಾಸ್ಕಾಂ ಫೆಸ್ತಾಕ್ ತಯಾರಾಯ್ ಕರುಂಕ್ ವಿನಂತಿ.
5. ಯೆಂವ್ಚ್ಯಾ ಬುದ್ಧಾರಾ ಎಪ್ರಿಲ್ 5 ತಾರಿಕೆರ್ ಸಾಂಜೆರ್ 6.30 ವರಾಂ ಧಾವ್ನ್ 7.30 ವರಾಂ ಪರ್ಯಾಂತ್ ಎವ್ಕರಿಸ್ತಾಚಾ ವಿಶೇಷ್ ಮಣಿಯಾರ್ಯಾಂಕ್ ರೆತಿರ್ ಆನಿ ಕುಮ್ತಾರಾಂ ದವರ್ಲ್ಯಾಂತ್. ಹರೈಕಾ ವಿಶೇಷ್ ಮಣಿಯಾರ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
6. ಯೆಂವ್ಚ್ಯಾ ಬುದ್ಧಾರಾ ಎಪ್ರಿಲ್ 5 ತಾರಿಕೆರ್ ಸಾಂಜೆಚಾ ಮಿಸಾ ಉಪ್ರಾಂತ್ ಭಾಗೆವಂತ್ ಹಫ್ತಾಚಾ ಸಂಭ್ರಮಾಕ್ ಕದೆಲಾ ಮಾಂಡುಂಕ್ ಅಸಾತ್. ಕುಮ್ತಾರ್ ವಾಂಟ್ಲೆಲ್ಯಾ ಮಣಿಯಾರ್ಯಾನಿಂ ಕುಮ್ತಾರ್ ವಾಂಟ್ಲೊ ಜಾಗೊ ನಿರ್ಧಾರ್ ಕರುಂಕ್ ವೆಳಾರ್ ಯೆಂವ್ಚೆಂ. ಕದೆಲಾಂ ಮಾಂಡುಂಕ್ ಆಯ್ಲೆಲ್ಯಾಂಕ್ ಮಾತ್ರ ಸ್ವಯಂಸೇವಕ್ ರಾವೊಂಕ್ ಅವ್ಕಾಸ್ ಆಸಾ. ಗುರ್ಕಾರಾನಿಂ, ಗೊಖ್ಪಿಕ್ ಪರಿಷದೆಚಾ ಸಾಂದ್ಯಾನಿಂ, ಯುವಜಣಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ಉಲೊ ದಿತಾ.
7. ಯೆತಾತೊ ಬ್ರೇಸ್ತಾರ್ ಭೋವ್ ಪವಿತ್ರ್ ದೀಸ್. ಸೊಮ್ಯಾ ಜೆಜುಚಾ ನಿಮಾಣ್ಯಾ ಜೆವ್ಣಾಚೊ ಸಂಭ್ರಮ್. ಸಾಂಜೆರ್ 4.00 ವರಾರ್ ಏಕ್ ಸಾದೆಂ ಮೀಸ್ ಆಸಾ. ಕೊಣಾಕ್ ಸಾಂಜೆಚಾ ಸಂಭ್ರಮಿಕ್ ಮಿಸಾಕ್ ಯೆಂವ್ಕ್ ಜಾಯ್ನಾ ತಾಣೀ ಮಾತ್ರ 4.00 ವರಾಂಚಾ ಮಿಸಾಂತ್ ವಾಂಟೊ ಘೆಂವ್ಚೊ. ಸಾಂಜೆರ್ 6.30 ವರಾರ್ ಸಂಭ್ರಮಿಕ್ ಮಿಸಾ ಬಲಿದಾನ್. ಮಿಸಾಚೆರ್ ಅಪೊಸ್ತಲಾಚೆಂ ಪಾಯ್ ದುಂಬಿಂ ಸೆರೆಮನಿ. ಮಿಸಾ ಉಪ್ರಾಂತ್ ಪವಿತ್ರ್ ಎವ್ಕರಿಸ್ತಾಚೆಂ ಅರಾಧಾನ್ ಆಸ್ತೆಲೆಂ. ಸಾಂಜೆಚೆಂ ಭಕ್ತಿಕ್ ಕಾರ್ಯೆಂ ವೆಳಾರ್ ಅಕೇರ್ ಜಾತಾ. ತ್ಯಾ ದಿಸಾ ಮಿಸಾ ವೆಳಾರ್ ತುಮಿ ದಿಂಬಿಂ ಕಾಣಿಕ್ ದಿಯೆಸೆಜಿಚಾ ಯಾಜಕಾಂಚಾ ಭಲಾಯ್ಕೆ ನಿಧಿ ಖಾತಿರ್ ಜಾವ್ನಾಸ್ತೆಲೆಂ. ಸಾಂಜೆಚಾ ಮಿಸಾ ವೆಳಾರ್ ತುಮಿಂ ವಾಹನಾಂ ಗೋಲ್ಡನ್ ಜುಬಿಲಿ ಹೊಲಾ ಪಾಟ್ಲ್ಯಾನ್, ಇಸ್ಕೊಲಾಚಾ ಮೈದಾನಾಚೆರ್ ಪಾರ್ಕ್ ಕರ್ಚಿಂ. ತುಮಿ ಸರ್ವಾಂನಿ ಸಾಂಜೆಚಾ ಸಂಭ್ರಮಾಂತ್ ವಾಂಟೊ ಘೆಂವ್ಕ್ ಉಲೊ ದಿತಾಂ. ವಿಶೆವಾಚಾ ಆಲ್ತಾರಿಕ್ ಗಾಲುಂಕ್ ಅಬೊಲಿ ತಶೆಂಚ್ ಕಳೆಂ ಫುಲಾಂ ದೀಂವ್ಕ್ ಕೊಣಾಕ್ ಮನ್ ಆಸಾ ತಾಣಿ ಬ್ರೇಸ್ತಾರಾ 11.00 ವರಾಂ ಬಿತರ್ ಹಾಡ್ನ್ ದೀಂವ್ಕ್ ವಿನಂತಿ.
8. ಯೆತಾತೊ ಸುಕ್ರಾರ್ ನಿಮಾಣೊ ಸುಕ್ರಾರ್. ಸೊಮ್ಯಾ ಜೆಜುಚಾ ಕಷ್ಟಾಂ ಮರ್ಣಾಚೊ ನಿಯಾಳಾಯೆಚೊ ದೀಸ್. ತ್ಯಾ ದೀಸ್ ಉಪಾಸ್ ಕರುಂಕ್ ಆನಿ ಮಾಸ್ ಖಾಯ್ನಾಸ್ತಾನಾ ರಾವೊಂಕ್ ಕಾಯ್ದೊ ಆಸಾ. ಸಕಾಳಿಂ 6.30 ವರಾಂ ಧಾವ್ನ್ ಇಗರ್ಜೆಕ್ ಯೆವ್ನ್ ಮೌನ್‌ಪಣಿಂ ಪವಿತ್ರ್ ಖುರ್ಸಾಚೊ ನಿಯಾಳ್ ಕರ್ಚೊ. ವಾಡ್ಯಾವಾರ್ ಅರಾಧಾನ್ ಕರುಂಕ್ ಅವ್ಕಾಸ್ ಕರ್ನ್ ದಿಲಾ. ಹ್ಯಾ ವಿಷ್ಯಾಂತ್ ನೊಟೀಸ್ ಬೋರ್ಡಾರ್ ತಶೆಂಚ್ ವಾಟ್ನಾವಾರ್ ಗಾಲ್ತಾಂವ್. ಸಕಾಳಿಂ 11 ವರಾರ್ ಖುರ್ಸಾ ವಾಟ್, ಹ್ಯಾ ಖುರ್ಸಾ ವಾಟೆಚಾ ಭಕ್ತಿಪಣಾಂತ್ ವಾಂಟೊ ಘೆಂವ್ಕ್ ಉಲೊ ದಿತಾಂ. ಸಾಂಜೆರ್ 6 ವರಾರ್ ನಿಮಾಣ್ಯಾ ಸುಕ್ರಾರಾಚಿ ಸೆರೆಮನಿ, ಪವಿತ್ರ್ ಖುರ್ಸಾಚೊ ಉಮೊ. ಖುರ್ಸಾಚ್ಯಾ ಉಮ್ಯಾ ವೆಳಾರ್ ತುಮಿ ದಿಂವ್ಚೆಂ ದಾನ್ ಭಾಗೆವಂತ್ ಜಾಗ್ಯಾಂಚಾ ನಿರ್ವಹಣಾ ಖಾತಿರ್ ಜಾವ್ನಾಸ್ತೆಲೆಂ.
9. ಯೆತಾತೊ ಸನ್ವಾರ್ ಅಲ್ಲೆಲೂಯಾಚೊ ಸನ್ವಾರ್. ಜೆಜುಚಾ ಜಿವಂತ್ಪಣಾಚೊ ಸಂಭ್ರಮ್. ಸಾಂಜೆರ್ 7 ವರಾರ್ ನವೊ ಉಜೊ ಬೆಂಜಾರ್, ಪವಿತ್ರ್ ವಾತಿಚಿ ಸಂಭ್ರವ್ಣಿ, ಉದಾಕ್ ಬೆಂಜಾರ್ ಆನಿ ಎವ್ಕರಿಸ್ತಾಚೊ ಸಂಭ್ರಮ್.

ಸೆರೆಮನಿ ವೆಳಾರ್ ಆಮ್ಚ್ಯಾ ಭಾವಾಡ್ತಾಚಿ ಉಚಾರ್ಣಿ ಕರ್ತಾನಾ ವಾತಿ ಪೆಟೆವ್ನ್ ದರುಂಕ್ ಆಸಾತ್. ಮಿಸಾಕ್ ಯೆತಾನಾ ವಾತಿ ಹಾಡುಂಕ್ ಉಡಾಸ್ ದವರಾ. ಭಾಗೆವಂತ್ ಹಫ್ತಾಚಿ ಲಿತುರ್ಜಿ ಆಂಜ್ ಪತ್ರಾರ್ ಪಳೆವ್ಯೆತ್.

10. ಯೆಂವ್ಡೊ ಆಯ್ತಾರ್ ಪಾಸ್ಕಾಂಚೊ ಆಯ್ತಾರ್. ಸಕಾಳಿಂ ಮೀಸ್ 7.30 ವರಾರ್ ಆನಿ 9.30 ವರಾರ್ ಆಸ್ತೆಲೆ.
11. ಎಕಾ ದುಬ್ಳ್ಯಾ ಕುಟ್ಮಾಚೆಂ ಘರ್ ರಿಪೇರಿ ಕರ್ಚ್ಯಾ ಉದ್ದೇಶಾನ್ ಕಥೊಲಿಕ್ ಸಭೆನ್ ಲಕ್ಶಿ ಕೂಪನಾಂ ಆಸಾ ಕೆಲ್ಯಾಂತ್. ತುಮ್ಕಾಂ ಭಾಯ್ ಪೊರ್ಟಿಗೊಂತ್ ಮೆಳ್ತಾತ್. ತಾಂಕಾ ಸಹಕಾರ್ ದಿಯಾ.
12. ಗೆಲೆತ್ಯಾ ಮಂಗಳ್ವಾ ಗೊಫಿಕ್ ಪರಿಷದೆಚೆಚಾ ಸಾಂದ್ಯಾಂಕ್ ಆನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚಾ ಸಾಂದ್ಯಾಂಕ್ 2.00 ವರಾಂಚೆಂ ತರ್ಬೆತಿ ಶಿಬಿರ್ ಆಸ್ಲೆ. ಹಾಂತುಂ ವಾಂಟೊ ಘೆತ್ಲೆಲ್ಯಾ ಸರ್ವ್ ಮುಕೆಲ್ಯಾಂಕ್ ಕಾಳ್ಜಿಂ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
13. ಸಾಂ ಜುಜೆ ದುಸ್ರ್ಯಾ ವಾಡ್ಯಾಚೊ ಗುರ್ಕಾರ್ ಜಾವ್ನ್ ಶ್ರೀ ಜೋಸೆಫ್ ಪಿಂಟೊ ವಿಂಚುನ್ ಆಯ್ಲಾ. ತಾಕಾ ಆಮಿ ಉಲ್ಲಾಸಿತಾಂವ್ ಆನಿ ಸರ್ವ್ ಬೊರೆಂ ಮಾಗ್ತಾಂವ್. ವಾಡ್ಯಾಗಾರಾನಿಂ ತಾಂಚೊ ಭರ್ಪೂರ್ ಸಹಕಾರ್ ದೀಜಯ್ ಮ್ಹಣ್ ಉಲೊ ದಿತಾಂವ್.
14. ಕಪಿತಾನಿಯೊ, ಮಿಲಾಗ್ರಿಸ್, ಪಾದುವಾ ಆನಿ ಇತರ್ ಕಥೊಲಿಕ್ ಇಸ್ಕೊಲಾಂ ವಾ ಕಾಲೇಜಿನಿಂ ಮುಕ್ಲ್ಯಾ ವರ್ಸಾಕ್ ದಾಖಲ್ ಕರುಂಕ್ ಆರಂಬ್ ಕೆಲಾಂ. ತುಮ್ಚ್ಯಾ ಭುರ್ಗ್ಯಾಂಕ್ ಕಥೊಲಿಕ್ ಇಸ್ಕೊಲಾಂ ಕಾಲೆಜಿಕ್ ಭರ್ತಿ ಕರುಂಕ್ ವಿನಂತಿ.
15. ಸಿಒಡಿಪಿ ಸಂಸ್ಥಾ ಧಾವ್ನ್ ಕುಮಕ್ ಘೆಂವ್ಚ್ಯಾ ವಿದ್ಯಾರ್ಥಿಂಕ್ ಎಪ್ರಿಲ್- ಮೇಯಾಂತ್ ವೃತ್ತಿ ಮಾರ್ಗದರ್ಶನ್ ಶಿಬಿರ್ ಮಾಂಡುನ್ ಹಾಡ್ಲಾಂ. ಚಡಿತ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.
16. 2023-2024 ವ್ಯಾ ವರ್ಸಾಕ್ ಕಥೊಲಿಕ್ ಸಭೆಚಾ ಬಾಕಿ ಆಸ್ಲೆಲ್ಯಾ ಹುದ್ದ್ಯಾಂಕ್ ಭರ್ತಿ ಕರುಂಕ್ ಎಪ್ರಿಲಾಚಾ 16 ತಾರಿಕೆರ್ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಜಮಾತ್ ದವಲ್ಯಾ. ಕಥೊಲಿಕ್ ಸಭೆಚಾ ಸರ್ವ್ ಸಾಂದ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
17. ಗೆಲೆತ್ಯಾ ಹಫ್ತಾಂತ್ ಸಾಂ ಮಿಂಗೆಲ್ ದುಸ್ರ್ಯಾ ವಾಡ್ಯಾಚೊ ಕ್ಲೆಟಿಸ್ ರೊಡ್ರಿಗಿಸ್ ದೆವಾಧಿನ್ ಜಾಲಾ. ತಾಚ್ಯಾ ಅತ್ಯಾಕ್ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.